

Vətən müharibəsi başlayanda Elyar artıq 10 il idi ki, Xüsusi Təyinatlı Qüvvələrin giziri idi. 0, Vətən müharibəsinə kimi 2016-ci ilin aprel döyüşlərinin və 2020-ci ilin Tovuz döyüşlərinin iştirakçısı olmuşdu. II Qarabağ müharibəsində Füzulinin, Cəbrayılın və Qubadlının azadlığı uğrunda döyüşüb. Oktyabrın 19-da Qubadlı döyüşləri zamanı şəhid olub.

Vətən Müharibəsi Qəhrəmanı Elyar Vəliyev 1991-ci il oktyabrın 17-də Qobustan rayonunun Sədəfli kəndində doğulub. Vəliyevlər ailəsinin ilki olan Elyar kənd orta məktəbini bitirdikdən sonra həqiqi hərbi xidmətə yollanıb. Oradaca hərbi olmaq qərarına gəlib. Xidmətini başa vurub qayıtdıqdan sonra, xüsusi təlimlər keçərək 2010-cu ildə Xüsusi Təyinatlı Qüvvələrin tərkibinə daxil olub və burada öz şücaeti ilə komandir heyətinin rəğbətini qazanıb.

Görünür, müharibə qəhrəmanı olmaq gənc Elyarın taleyiñe yazılıbmış. Döyüşü yoldaşları onu qorxmaz, cəsur və Vətən eşi ilə alışib yanın bir dost kimi xatırlayırlar. Elyar Vətən müharibəsinin gedisatında bir neçə dəfə hərbi yoldaşlarını ölümündə xilas edib. Belə döyüşlərin birində Elyar Vəliyev və diger hərbi yoldaşları Füzuli rayonunun Horadız kəndi yaxınlığında düşmənin 200-ə yaxın canlı qüvvəsini məhv ediblər. Həmin gecə onların xüsusi şücaeti sayesində düşmənin 12 tankı və xeyli sayıda hərbi sursatı darmadağın edilib, bir neçə texnikası əle keçirilib.

Daha sonra Cəbrayıl istiqamətindəki



döyüslərə yollanan Elyarın növbəti tapşırığı içərisində düşmənin yüksək rütbəli zabitləri olan hərbi nəqliyyat vasitələrini partlatmaq olub. Tapşırıq uğurla yerine yetirilib. Elyar düşmənin UAZ markalı avtomobilini partladaraq biri polkovnik olmaqla bir neçə erməni zabitinin külünü göye sovurub.

Döyükə başlayan gündən bir an belə gözlərini yummayan, qorxu hissini nə

Qorxubilməz qəhrəman

olduğunu unudan Elyarın son döyübü Xocavənd rayonunun Qırmızı Bazar ərazisində olub. Yanındakı hərbi yoldaşları şəhid olandan sonra döyükə meydandanın tək qalan qəhrəmanımızın döyükə sursatı tükənib. Bu zaman xain düşmənin snayper gülləsi gizir Elyar Vəliyevin ürəyinə sancılıb. Tale elə getirib ki, ömrünün 29-cu payızını yaşıyan gizir Elyar Vəliyev doğum günündən iki gün sonra ən uca – şəhidlik məqamını fəth edib.

Atası Arif Vəliyev onu görünüşcə sərt təsiri bağışlayan, amma ürəyi yumşaq, mülayim bir övlad kimi xatırlayıb:

– Xüsusi təyinatlı dəstənin giziri olan oğlum 2016 və 2020-ci illərdə 3 döyüşdə iştirak edib, çoxlu sayıda yaralı yoldaşlarını xilas edib. Vətən Müharibəsi zamanı düşmənin 12 tankını, 200-ə yaxın canlı qüvvəsini məhv edib, bir yaralı erməni əsgərini əsir götürüb. Cəbrayılın azad edilməsi zamanı dəstəsi ilə bir hərbi avtomobili partladıb, yüksək rütbəli zabitləri məhv ediblər. Bir "KamAZ" dolu erməni əsgərinin külünü göye sovurublar. Elyar erməni qərargahını ələ keçirib və erməni polkovnikini məhv edib. Gülləsi başa çata-

nadək döyüşüb. Ölüm hamiya nəsib olacaq. Fəxr edirəm ki, ölümün gözüne dik baxan, torpaqlarımızın azadlığı naminə canını Vətənə qurban edən belə oğlum olub.

Anası Səmayə Vəliyeva yana-yana danışır ki, Elyarın qardaşı da hərbiçidir: "Hər iki oğlum hərbi kimi müharibədə iştirak edib. Sonuncu dəfə oktyabrın 18-də Elyarla telefonla danışmışdım. Aynın 19-da şəhid olduğu xəbəri gəlib. Neyləyim? Bu elə ağırdır ki, məni içimdən didib parçalayıb. Amma hara gediriksə, Elyara görə bizə xüsusi ehtiram göstərirler. O ölməyib. Həmişə bizimlədir, həmişə yanımızdadır".

Elyarın dəfələrlə həyatlarını xilas etdiyi hərbi yoldaşları bu gün onu ehtiramla yad edirlər. Şəhidimizlə ciyin-ciyinə döyükən Səxavət Salmanov deyir ki, peşəkar döyükçü olan Elyar sanki hərbi olmaq üçün doğulmuşdu: "Onunla uzun müddət xüsusi təyinatlılar qrupunda xidmət etmişik. Elyar Aprel və Tovuz döyüslərində çoxlu yaralının həyatını xilas edib. O, döyükə tapşırıqlarını həmişə yüksək səviyyədə yerinə yetirib. Mən döyüşlərin

birində yaralanmışdım. Elyar mənə vaxtında tibbi yardım göstərməsəydi, çoxlu qan itirəcəkdir və şəhidlik zirvəsinə ucalacaqdım. Bu gün mən onun sayesində yaşayıram. Elyarın əhatəsində olan 50 nəfərlik dəstə 600 nəfərlik erməni ordu sunu tamamilə məhv etmişdi".

Şəhidin idman müəllimi Sərrad Quliyev ona əlbəyaxa döyükən sirlərini öyrətdiyini xatırlayır. Deyir ki, o, idman sahəsində göstərdiyi gücün torpaqlarımızın işğaldan azad olunmasına da göstərdi. O, əsl qəhrəman idi.

Şəhid Elyar Vəliyev üçəm olmaqla beş övlad atası id. Anası deyir ki, müharibəyə yollananda Elyarın son sözü o olub ki, övladlarım üçün, onların xoşbəxt gələcəyi naminə döyükə getməliyəm.

Qeyd edək ki, şəhid Elyar Arif oğlu Vəliyev ölümündən sonra "Vətən uğrunda" medali və "Vətən Müharibəsi Qəhrəmanı" fəxri adı ilə təltif olunub. Xatiresinin əbədiləşdirilməsi məqsədilə onun adı Qobustan rayonunun mərkəzi küçələrdən birinə verilib.

Z.HÜSEYNOVA,
"Xalq qəzeti"